

# નગરના શૈક્ષણિક સંકુલોમાં સ્વાતંત્ર્ય દિનની ધામધૂમથી ઉજવણી કરાઈ

ગાંધીનગરની શૈક્ષણિક સંસ્થાઓમાં ૬૮માં સ્વાતંત્ર્ય દિનની ઉજવણી ભારે ઉલ્લાસપૂર્ણ રીતે કરવામાં આવી હતી. સેક્ટર-૨૨ ઈની સ્વામી વિવેકાનંદ સ્કૂલ, કડી સર્વ વિદ્યાલય સંકુલની આરજી કન્યા વિદ્યાલય અને સેક્ટર-૮ની સમર્પણ આર્ટ્સ એન્ડ કોમર્સ કોલેજમાં પણ ધ્વજવંદન સહિત અનેક સાંસ્કૃતિક કાર્યક્રમો યોજવામાં આવ્યા હતા.

● **સમર્પણ આર્ટ્સ એન્ડ કોમર્સ કોલેજ (સે.૮)**  
સેક્ટર-૮માં આવેલ સમર્પણ કોલેજમાં ૬૮માં સ્વાતંત્ર્ય દિન નિમિત્તે ધ્વજવંદનનો કાર્યક્રમ યોજવામાં આવ્યો હતો. આ ઉપરાંત અહીં સાંસ્કૃતિક કાર્યક્રમ પણ યોજવામાં આવ્યા હતા. કાર્યક્રમમાં સંસ્થાના ટ્રસ્ટી અને પ્રમુખ ડૉ. કિશોરસિંહ સોલંકી ઉપસ્થિત રહ્યા હતા. આ કાર્યક્રમમાં રાષ્ટ્રગાન સ્પર્ધા યોજવામાં આવી હતી. જેમાં વિદ્યાર્થીઓએ દેશભક્તિના ઉદ્દેશ્યે ગીતો રજૂ કર્યા હતા.

આ ઉજવણીમાં આચાર્ય સહિત પ્રાધ્યાપક ગણ અને ભૂતપૂર્વ વિદ્યાર્થીઓએ પણ ઉત્સાહથી ભાગ લીધો હતો.  
● **સ્વામી વિવેકાનંદ સ્કૂલ (સે. ૨૪)**  
સેક્ટર-૨૪ માં આવેલ સ્વામી વિવેકાનંદ સ્કૂલ ખાતે ૧૫મી ઓગસ્ટે સ્વાતંત્ર્ય દિનની ભવ્ય ઉજવણી કરાઈ હતી. જેમાં યુવા દિશા કેન્દ્ર દ્વારા ગાંધીનગર કોમ્યુનલ હોમોની કલબની સ્થાપના કરવામાં આવી હતી. આ કાર્યક્રમમાં રાષ્ટ્રીય કક્ષાએ તરણ સ્પર્ધાના વિજેતા રહેલા રાજેન્દ્રસિંહ આનંદ અને ગુજરાત ક્રિકેટ ટીમના ખેલાડી માનવેન્દ્ર મહેતાના નેતૃત્વમાં આ કલબમાં જોડાવા વિદ્યાર્થીઓને આહવાન કરવામાં આવ્યું હતું. આ પ્રસંગે વૃક્ષારોપણનો કાર્યક્રમ પણ યોજાયો હતો. સ્વાતંત્ર્ય દિનના આ રંગારંગ કાર્યક્રમમાં એડવોકેટ અશ્વિન ત્રિવેદી, ગેઝીયાના પ્રમુખ એચ.એમ. પટેલ અને યુવા દિશા કેન્દ્રના અધ્યક્ષ સંજીવ મહેતા ઉપસ્થિત રહ્યા હતા.

● **આર.જી. પટેલ કન્યા શાળા (સે. ૨૩)**  
કડી સર્વ વિદ્યાલય સંકુલની આર.જી. પટેલ કન્યા માધ્યમિક શાળા અને એમ.બી. પટેલ કન્યા ઉચ્ચતર માધ્યમિક શાળામાં દેશના સ્વાતંત્ર્યતા દિવસ નિમિત્તે યોજાયેલા કાર્યક્રમમાં વિદ્યાર્થીઓ દ્વારા સુંદર નાટિકાઓ રજૂ કરવામાં આવી હતી. આ ઉપરાંત એક પાત્રિય અભિનય, પંજાબી નૃત્યો અને અનેક સાંસ્કૃતિક કૃતિઓ રજૂ કરવામાં આવી હતી. આ કાર્યક્રમમાં ગર્લ્સ હોસ્ટેલના સુપ્રિટેન્ડેન્ટ કૌશલ્યાબેન પરીખના હસ્તે ધ્વજવંદન કરાયું હતું. અને ઉલ્લેખનીય છે કે આ શાળાના બાળકોએ હેલીપેડ ખાતે યોજાયેલ સ્વાતંત્ર્યતા દિનની જાહેર ઉજવણી તેમજ રાજ્યપાલ ભવન અને મહર્ષિ અરવિંદ કેન્દ્ર ખાતેની ઉજવણીમાં પણ સક્રિય ભાગ લીધો હતો.

## વિજયી વિશ્વ તિરંગા પ્યારા ગીત સાથે સ્વયંશિસ્તનો સ્વતંત્રતા દિવસ



ગાંધીનગર, તા. ૧૯ જુલાઈ છે, અને એના પાલન થકી જ 'સોને કી થિડિયો' જેવું ભારત નિર્માણ પામશે નો દૈવ વિશ્વાસ સૌએ જતાવ્યો હતો. આ પ્રસંગે ડૉ. અમીબેન શાહ અને ડૉ. સંજય શાહ ખાસ ઉપસ્થિત હતાં. જેમની હોસ્પિટલનો આજે સભાના મંત્રી સંજય થોરાતે સે. ૮ના એમનાં ઘર આંગણે સોસાયટીના દેશભક્ત સભ્યો સાથે કરી.  
'વિજયી વિશ્વ તિરંગા પ્યારા, ઝંડા ઉંચા રહે હમારા' ના ગીત સાથે રાષ્ટ્ર ધ્વજને સંપૂર્ણ સન્માન સાથે લહેરાવવામાં આવ્યો. ધ્વજવંદન શ્રી મહેન્દ્ર ત્રિવેદી અધ્યક્ષ-પવિત્ર યાત્રાધામ વિકાસ બોર્ડના હસ્તે કરાયું. એમણે એમની લાક્ષણિક શૈલીમાં કહ્યું કે તેઓ સભ્યોનો ભાવ જોઈ અભિભૂત થયાં છે. દેશ સ્વચ્છ અને સ્વસ્થ ત્યારે જ થાય જ્યારે દરેક દેશવાસી સ્વયંશિસ્ત જાળવે. દેશની પ્રગતિ અને વિકાસ માટે સ્વયંશિસ્ત અતિ રૂચી છે.

## આજના ધાર્મિક કાર્યક્રમ

- શ્રી સમસ્ત બ્રહ્મસમાજ સેક્ટર-૨૨ દ્વારા શિવ મહિમ્ન પાઠ અને સ્તુતી વંદના આજે રાત્રે ૮.૦૦ વાગે ફાલ્ગુનભાઈ ત્રિવેદી, ૬ વિરાટનગર ખાતે યોજાશે.
- શ્રી શિવભક્તિ શિવ મહિમ્ન સ્તોત્ર મંડળ સેક્ટર-૨૨ દ્વારા શિવ મહિમ્ન સ્તોત્ર આજે રાત્રે ૮.૦૦ વાગે જયેન્દ્રભાઈ જે. ભટ્ટ કડી કેમ્પસ, ગેટ નં. ૧ સામે યોજાશે.
- શ્રીમાળી બ્રાહ્મણ સમાજ ગાંધીનગર દ્વારા શિવ રૂદ્રાભિષેક અને શિવ મહિમ્ન પાઠ આજે રાત્રે ૮.૩૦ વાગે સંજયકુમાર પંડ્યા, બી-૨૦૩ દ્વારકેશ રેસીડેન્સી ક-રોડ વાવોલ ખાતે યોજાશે.
- વાવોલ રામધામ ખાતે ચાલતી રામકથામાં આજે માતા યશોદા કૃષ્ણ ભગવાનને હિડાંગે ઝુલાવશે.



**નંદ ઘેર આનંદ ભયો, જય કનેયા લાલ કી**  
અત્ર-તત્ર-સર્વત્ર લોકો રવિવારે જન્માષ્ટમી નિમિત્તે કૃષ્ણ ભક્તિમાં લીન થઈ ગયા હતા અને નટખટ કાનુગાના જન્મોત્સવની ઉજવણીમાં ભક્તિ રસમાં તરબોળ થઈ ગયા હતા. વાવોલના શાલીન-૪ એપાર્ટમેન્ટમાં પણ દર વર્ષની જેમ આ વર્ષે પણ મટકીફોડનો કાર્યક્રમ યોજવામાં આવ્યો હતો. અહી રાત્રે ૧૨ વાગે કૃષ્ણ જન્મોત્સવ પણ યોજાયો હતો. જેમાં શાલીન-૪ સહિત આસપાસની સોસાયટીઓના ભક્તોએ પણ દર્શનનો હવાવો લીધો હતો. અહી કૃષ્ણના જન્મદિનની કેક પણ કાપવામાં આવી હતી.

## કેનાલમાં કુદેલા યુવાનને બચાવવા જતાં યુવાને પથ્થરમારો કર્યો

ગાંધીનગર નજીકની લીંબડીયા નર્મદા કેનાલમાં આજે સમી સાંજે એક યુવાને ઝંપલાવ્યું હતું. ડુબી રહેલા યુવાનને બચાવવા ગ્રામજનો તથા કેનાલ સિક્યુરીટી ગાર્ડ કેનાલ પાસે પહોંચ્યા તો ડુબી રહેલા યુવાને પાણીમાં અંદરથી પથ્થરો ફેંકવાનું શરૂ કરી દીધું હતું. જેને પગલે તાત્કાલિક પોલીસને પણ બોલાવી લેવામાં આવી હતી. અંતે કેનાલમાંથી યુવાનને જીવતો બહાર નિકાળી ગાંધીનગર સિવિલ હોસ્પિટલ સારવાર અર્થે લઈ જવામાં આવ્યો હતો.




ભોજલરામ જયંતિ પ્રસંગે સેક્ટર-૭ સોનાપૂલ લેઉવા પટેલ વાડી સ્થિત સંતશ્રી ભોજલરામ મંદિર ખાતે યજ્ઞ-પૂજા પ.પૂ. કુલશંકર શાસ્ત્રીજી મહારાજની ઉપસ્થિતિમાં કરવામાં આવી હતી. આ પ્રસંગે પૂર્વ મુખ્યમંત્રીશ્રી કેશુભાઈ પટેલે હાજરી આપી હતી. (તસવીર : કશ્યપ નીમાવાત)

## લીંબડીયા કેનાલ પાસે એકટીવા મુકી આધેડે પડતુ મુકયું...!

**૨૪ કલાકથી કેનાલના પાણીમાં શોધખોળ ચાલુ**  
ગાંધીનગર, તા. ૧૯ જુલાઈના નર્મદા કેનાલ પાસે એકટીવા મુકી અમદાવાદના આધેડે કેનાલમાં પડતુ મુકી દેતા ચક્ર્યાર મચી જવા પામી છે. ગઈ સાંજે આધેડે કેનાલમાં છલાંગ મારી હતી એક દિવસ થઈ ગયા બાદ પણ ફાયરબ્રિગેડ તથા બહિયલના તરવેયાઓની શોધખોળમાં તેમની ભાગ મળી શકી નથી. હજુ કેનાલમાં શોધખોળ ચાલી રહી છે. ગાંધીનગર પાસેના લીંબડીયા નર્મદા કેનાલ પાસે ગઈ સાંજે એક આધેડ વચનો વ્યક્તિ એકટીવા નં જીજે ૧ પી.એચ. ૪૪૧૫ લઈને આવ્યો અને કેનાલની સાઈડમાં એકટીવા મુકી મોતની છલાંગ લગાવી મુકી હતી. કેનાલમાં કુદી પડેલા આધેડ પર ગ્રામજનોનું ધ્યાન જતાં ગ્રામજનો તથા કેનાલ સિક્યુરીટી ગાર્ડ દોડી આવ્યા હતા. કેનાલનાં પાણીમાં ફાયરબ્રિગેડ અને બહિયલના તરવેયાઓની ટીમે ૨૪ કલાક શોધખોળ કરી પરંતુ આધેડની ભાગ મળી નથી તો બીજી તરફ એકટીવાની ડેકી તપાસતા મોબાઈલ અને પાકીટ મળી આવ્યા હતા જેનાથી તે અમદાવાદના કુબેરનગરના હોવાનું જાણવા મળ્યું છે. પોલીસે તેના પરિવારજનોને પણ બોલાવી લીધા છે જો કે હજુ સુધી શોધખોળ ચાલી રહી છે.

## મહાત્મા ગાંધી સ્વચ્છતા મિશન અંતર્ગત કામગીરીના પ્રચાર પ્રસાર માટે ઉચ્ચ સ્તરીય સમિતિની રચના

ગાંધીનગર, તા. ૧૯ મહાત્મા ગાંધી સ્વચ્છતા મિશનની ગ્રામ્ય તેમજ શહેરી વિસ્તારમાં હાથ ધરવામાં આવનારી કામગીરીના પ્રચાર અને પ્રસાર માટે સાત મંત્રીઓની એક ઉચ્ચ સ્તરીય સમિતિની રચના કરવામાં આવી છે. સ્વચ્છતા ત્યાં પ્રભુતાના ધ્યેને હાંસલ કરવા માટે મહાત્મા ગાંધી સ્વચ્છતા મિશન શરુ કરવામાં આવેલ છે. રાજ્યમાં સ્વચ્છતા મિશનની પ્રવૃત્તિઓ હાથ ધરવા માટે સંબંધકર્તા વિભાગોના અધિક મુખ્ય સચિવ અગ્ર સચિવોની બનેલ પેટા સમિતિએ કાર્યવાહી હાથ ધરવા યોજેલ બેઠકની કાર્યવાહી નોંધ પરિપત્રિત કરવામાં આવી છે. આ કાર્યવાહી નોંધ અનુસાર સંકળાયેલા વિભાગો શહેરી વિકાસ અને શહેરી ગૃહ નિર્માણ વિભાગ પંચાયત અને ગ્રામ ગૃહ નિર્માણ વિભાગ અને ગ્રામ વિકાસ વિભાગે આ યોજનાના પ્રચાર પ્રસાર અંગેની કામગીરી સંયુક્ત રીતે હાથ ધરવાની છે. આ ઉપરાંત તાજેતરમાં રાજ્ય સરકારે આ કામગીરી માટે આરોગ્યમંત્રી નીતિનભાઈ પટેલના અધ્યક્ષસ્થાને સાત મંત્રીઓની ઉચ્ચ સ્તરીય સમિતિની રચના કરવામાં આવી છે જેમાં શિક્ષણ મંત્રી ભૂપેન્દ્રસિંહ યુડાસમા, નાણા, ઉર્જા મંત્રી સૌરભભાઈ પટેલ વન અને પર્યાવરણ મંત્રી ગણપતભાઈ વસાવા પંચાયત મંત્રી જયંતિભાઈ કવાડિયા, આરોગ્ય અને પરિવાર મંત્રી શંકરભાઈ ચૌધરી અને કુટીર ઉદ્યોગ મંત્રી તારાચંદ છોડાનો સભ્ય તરીકે સમાવેશ કરવામાં આવ્યો છે. આ સમિતિએ મહાત્મા ગાંધી સ્વચ્છતા મિશન અંતર્ગત કરવાની થતી કામગીરી માટે પ્રચાર પ્રસાર માટે ઉપલબ્ધ કરાવવાનું થતું સાહિત્ય પોસ્ટર સામગ્રી તથા સંદેશ તૈયાર કરવા કરાવવાની કામગીરી કરવાની રહેશે.



## હીરામણી સ્કુલ અમદાવાદ ખાતે ઈન્ટર સ્કુલ વિજ્ઞાન મેળો યોજાશે

ગાંધીનગર, તા. ૧૯ વિદ્યાર્થીઓની પ્રતિભા ખીલે તે હેતુથી હીરામણી સ્કુલ દ્વારા વિજ્ઞાન નવ ચૈતન્ય સંચાર કાર્યક્રમનું આયોજન કરવામાં આવ્યું છે. તા. ૨૧ ઓગસ્ટના રોજ હીરામણી સાંધ્યજીવન કુટીર ખાતે સવારે ૯.૩૦ વાગે સંસ્થાના પ્રમુખ નરહરિભાઈ અમીન શુભારંભ કરશે. વિજ્ઞાન નવ ચૈતન્ય સંચારમાં વિવિધ પ્રોજેક્ટ પ્રદર્શન યોજાશે. તા. ૨૧, ૨૨ ઓગસ્ટના રોજ સવારે ૯ થી બપોરે ૩ સુધી મુલાકાતીઓ માટે બુલ્લુ મુકવામાં આવશે. જેમાં ક્રિકિક્સ, કેમેસ્ટ્રી, બાયોલોજી અને મેથ્સને લગતા પ્રોજેક્ટ રજૂ કરવામાં આવશે આ માટે શહેરની ૬૦ સ્કૂલોના ૧૨૦ વિદ્યાર્થીઓ અને ૬૦ શિક્ષકોને આમંત્રણ પાઠવવામાં આવ્યા છે. વિજ્ઞાન સ્કૂલના પ્રોજેક્ટને ગુજરાત યુનિવર્સિટીના પૂર્વ કુલપતિ ડૉ. પરિમલ ત્રિવેદી અને સાયન્સ ફેકલ્ટીના ડીન ડૉ. નિશાબેનના હસ્તે ઈનામો આપવામાં આવશે ત્યારબાદ કાર્યક્રમની પૂર્ણાહુતિ જાહેર કરવામાં આવશે.

## બી.એસ.એન.એલ. દ્વારા લોક અદાલત યોજાશે

બી.એસ.એન.એલ. દ્વારા ગાંધીનગર શહેર અને ગ્રામ્યના ગ્રાહકો માટે લોક અદાલતનું આયોજન કરવામાં આવ્યું છે. તા. ૨૭ ઓગસ્ટ બપોરે ૧૨.૦૦ કલાકે, ટેલિકોન એક્સચેન્જ સેક્ટર-૧૧ સભાકક્ષમાં યોજાશે. ત્યારે આ અંગેની અરજી તા. ૨૬ ઓગસ્ટ સુધી સબ ડીવીઝનલ એન્જિનિયર ટેકનીકલ, ટેલીકોન એક્સચેન્જ સેક્ટર-૧૧ ખાતે કરવાની રહેશે.  
**આનંદીબેમાના વડલા ખાતે ગણેશયાગ યજ્ઞ યોજાશે**  
ગાંધીનગર, તા. ૧૯ માણસા આનંદીમાનો વડલો, મા પાલઈ વિઠ્ઠેશ્વરી ધામ ખાતે ગણેશોત્સવનું આયોજન કરવામાં આવ્યું છે. ત્યારે તા. ૭ સપ્ટેમ્બરના રોજ ગણેશયાગ યજ્ઞવામાં આવશે. ગણેશયાગ યજ્ઞમાં યજ્ઞમાન તરીકે લાભ લેવા ઈચ્છુક યજ્ઞમાનોએ રૂ. પાંચ હજાર આનંદીમાના વડલાના મેનેજર મહેશભાઈ પંડિત પાસે જમા કરાવવાના રહેશે. તેમજ વધુ માહિતી માટે દિનેશભાઈ વ્યાસનો સંપર્ક કરવો.

# આજે ગાંધીનગરમાં આજનો દિવસ

<b>સૂર્યોદય :</b> ૬.૧૯
<b>સૂર્યાસ્ત :</b> ૭.૦૭
<b>લાપમાન</b>
<b>મહત્તમ :</b> ૩૬.૦ ડિ.સે.
<b>લઘુત્તમ :</b> ૨૭.૦ ડિ.સે.
<b>ભેજનું પ્રમાણ</b>
<b>સવારે ૭૮ ટકા</b> ● સાંજે ૫૭ ટકા
<b>મનોરંજન</b>
<b>સીટી પલ્સ</b>
<b>સ્કીન-૧ :</b>
સિંધમ રિટર્ન્સ : ૧.૩૦, ૪.૩૦, ૭.૩૦, ૧૦.૩૦
<b>સ્કીન-૨ :</b>
સિંધમ રિટર્ન્સ : ૧૨.૩૦, ૩.૩૦, ૬.૩૦, ૯.૩૦
<b>સ્કીન-૩ :</b>
સિંધમ રિટર્ન્સ : ૧૦.૦૦
એન્ટરટેઈન્મેન્ટ : ૧.૦૦, ૧૦.૦૦
ક્રીક : ૪.૦૦
<b>સ્કીન-૪ :</b>
એન્ટરટેઈન્મેન્ટ : ૧.૦૦, ૧૦.૦૦
ક્રીક : ૪.૦૦
અન્જાન (તમિલ) : ૭.૦૦
સિંધમ રિટર્ન્સ : ૧૦.૦૦
<b>સ્કીન-૫ :</b>
સિંધમ રિટર્ન્સ : ૧૦.૦૦
એન્ટરટેઈન્મેન્ટ : ૩.૪૫, ૬.૪૫
<b>મૂવી પ્લેક્સ, કલોલ</b>
<b>સ્કીન-૧ :</b>
સિંધમ રિટર્ન્સ : ૧૦.૩૦, ૧.૩૦, ૪.૩૦, ૭.૩૦, ૧૦.૩૦
<b>સ્કીન-૨ :</b>
સિંધમ રિટર્ન્સ : ૮.૩૦, ૧૨.૩૦, ૩.૩૦, ૬.૩૦, ૯.૩૦
<b>સ્કીન-૩ :</b>
એન્ટરટેઈન્મેન્ટ : ૧૦.૦૦, ૧.૦૦, ૪.૦૦, ૭.૦૦
સિંધમ રિટર્ન્સ : ૧૦.૦૦
<b>સિનોમેક્સ,</b>
<b>સ્કીન-૧ :</b>
સિંધમ રિટર્ન્સ : ૮.૧૫, ૧૧.૨૦, ૫.૩૦, ૮.૩૫
ધ ગાર્ડિયન ઓફ ગેલેક્સી (૩ડી) (હિન્દી) : ૨.૨૫
<b>સ્કીન-૨ :</b>
સિંધમ રિટર્ન્સ : ૮.૧૫, ૧૨.૨૦, ૩.૨૫, ૬.૩૦, ૯.૩૫
<b>સ્કીન-૩ :</b>
સિંધમ રિટર્ન્સ : ૧૦.૧૫, ૧.૨૦, ૪.૨૫, ૭.૩૦, ૧૦.૩૫
<b>સ્કીન-૪ :</b>
એન્ટરટેઈન્મેન્ટ : ૧૦.૦૦, ૧.૦૦, ૪.૦૦, ૭.૦૦, ૧૦.૦૦
<b>આપની આજ</b>
<b>મેષ</b> : કોર્ટુંબિક જીવનમાં તનાવ રહી શકે છે. પ્રબળ આત્મવિશ્વાસ અને દૈદ સંકલ્પથી મુશ્કેલ કાર્યોનો પણ ઉકેલ નીકળશે. સંતાન ઉજજવળ ભવિષ્યની તરફ અગ્રેસર થઈ શકશે. કાર્યની ગતિમાં વધશે.
<b>વૃષભ</b> : વરિષ્ઠ વ્યક્તિઓના વિવાદથી બચવું. વ્યાપાર -વ્યવસાય પ્રત્યે ધ્યાન આપો. પ્રબળ આત્મવિશ્વાસ તથા દૈદ નિશ્ચયથી જટિલ કાર્યનો ઉકેલ આવશે.
<b>મિથુન</b> : સારા લોકોથી મુલાકાત થઈ શકે છે, જે તમારા હિતચિંતક બની શકે છે. રોજગારના ક્ષેત્રમાં તમારો આત્મવિશ્વાસ અને મહત્વમાં વધારો થઈ શકશે.
<b>કર્ક</b> : નોકરી- વ્યવસાયમાં અણધારી સફળતા પ્રાપ્ત થશે. વ્યાપાર માં પ્રગતિ થશે. મિત્રોના સહયોગથી ઉદ્ભવેલ સમસ્યાનું સમાધાન મળી શકે છે.
<b>સિંહ</b> : આર્થિકક્ષેત્રે નવા આયોજનો થઈ શકે છે. આજીવિકાના ક્ષેત્રમાં સ્થિતિ સામાન્ય રહેશે. રાજકારણના ક્ષેત્રમાં પરિવર્તનથી અનુકૂળતા બનશે.
<b>કન્યા</b> : માનસિક દ્વંદ્વને કારણે તમારી નિર્ણય ક્ષમતા પ્રભાવિત થશે. આપ સાહસિત અને અથાગ પરિશ્રમમાં આપ માનો છો તેથી આર્થિક સ્થિતિને લઈને ચિંતા ન કરો.
<b>તુલા</b> : કર્મક્ષેત્રમાં સફળતા પ્રાપ્તિનો યોગ. ધૈર્યને કારણે તમારી મોટીથી મોટી આકાંક્ષા પણ પૂર્ણ થતી જણાય. સન્માન અને ઉપલબ્ધિ પ્રાપ્તિનો યોગ.
<b>વૃશ્ચિક</b> : કાર્ય અને વ્યવસાયના ક્ષેત્રમાં યોગ્ય સફળતા પ્રાપ્ત થઈ શકે છે. કુટુંબમાં લગ્ન સંબંધી કાર્યક્રમમાં આયોજન થઈ શકે.
<b>ધન</b> : મિત્રોના સહયોગથી સમસ્યાઓનું સમાધાન મળી શકે છે. આવકના નવા સ્ત્રોત ઉભા થવાની સંભાવના છે.
<b>મકર</b> : અર્થને લગતી સમસ્યાઓ પર વિશેષ ચિંતન યોગ. સમ્માનમાં કમીના અવસરનો સંદેશ કાર્યની ગતિને પ્રભાવિત કરશે. સાવચેતી અને સતર્કતા રાખીને કામ કરો.
<b>કુંભ</b> : પરિવાર, વેપારની બોદ્ધિક સમસ્યાઓનો વિવેકપૂર્ણ ઉકેલ કરવો. વ્યાપારમાં નવીન કરારો પર ધ્યાન આપવું હિતકારક રહેશે. પોતાની વસ્તુઓ સંભાળીને રાખો.
<b>મીન</b> : સામાજિક ક્ષેત્રે મહત્વપૂર્ણ ઉપલબ્ધિ મળી શકે છે. વ્યાપાર-વ્યવસાયમાં ભાગીદારીમાં નુકશાનકારક ન બને તેની કાળજી રાખવી. જીવનસંગીની સાથે તકરાર ન બને.
<b>ચિરવિદાય</b>
● સ્વ. રબારી રૂપાબેન ગાભુભાઈ (ઉ.વ. ૬૫) મુ. પો. ઈન્દ્રોડા, તા.જી. ગાંધીનગર
● સ્વ. ડૉ. ક્ષિતિજકુમાર ભરતભાઈ પટેલ (ઉ.વ. ૨૮) સિવિલ સર્જનનો બંગલો, સિવિલ હોસ્પિટલ કંપાઉન્ડ, સેક્ટર-૧૨, ગાંધીનગર
● સ્વ. ઠાકોર ભીમાજી બેયરજી (ઉ.વ. ૪૫) ભઈજીપુરા, કુદાસણ, તા.જી. ગાંધીનગર.
● સ્વ. રામા છગનભાઈ, પ્રજાપતિ (ઉ.વ. ૮૦) સોનીપુરા, તા.જી. ગાંધીનગર
● સ્વ. સોનાબેન ભૂપતજી ભાટી (ઉ.વ. ૬૫) મુ. પાલજ, તા.જી. ગાંધીનગર